



**FIT-TRIBUNAL GHAL TALBIET ZGHAR**  
***SMALL CLAIMS TRIBUNAL***

**GUDIKATUR: DR JOSEPH P BONNICI LL.D.**

**Seduta ta' nhar il-Hamis 20 ta' Gunju 2002**

**Numru**

**Avviz numru 684/02**

**Hal Mann Limited**

**vs**

**Ideal Dwellings (Turnkey)  
Limited**

**It-Tribunal,**

Wara li ra t-talba attrici ghall-kundanna tas-socjeta konvenuta ghall-hlas tas-somma ta' Lm953.96 (disa mija u tlieta u hamsin lira Maltin u sitta u disghin centezmu) bilanc minn somma akbar rapprezentanti l-valur ta' madum tar-resin u materjal iehor mibjugh u konsenjat lis-socjeta' konvenuta mis-socjeta' attrici fuq inkarigu tas-socjeta' konvenuta kif ukoll il-valur ta' servizzi relatati provduti u esegwiti mis-socjeta' attrici favur is-socjeta' konvenuta fuq

inkarigu ta' l-istess socjeta' konvenuta bejn il-perjodu Settembru 2000 u Novembru 2000, Dok 'HML1'.

Is-socjeta' konvenuta permezz ta' ittra indirizzata lis-socjeta' attrici datata 7 ta' Settembru 2001, obligat ruhha fil-konfront tas-socjeta' attrici li thallas l-imsemmi ammont ta' Lm953.96 (disa mija u tlieta u hamsin lira Maltin u sitta u disghin centezmu) f'pagamenti rateali bejn Settembru 2001 u Dicembru 2001, Dok 'HML2'.

Illi nonostante tutto cioe s-socjeta' konvenuta naqset milli taghmel il-pagamenti minnha stess imweghda bil-konsegwenza li s-socjeta' attrici ghadha sad-data tal-avviz ma thallsitx is-somma ta' Lm953.96 (disa mija u tlieta u hamsin lira Maltin u sitta u disghin centezmu) lilha dovuta kif premess, u dana nonostante wkoll diversi interpellazzjonijiet ghall-hlas.

Is-socjeta' konvenuta tghid ghaliex ghar-ragunijiet premessi ma ghandhux dan it-Tribunal:

Jikkundanna lis-socjeta' konvenuta thallas lis-socjeta' attrici s-somma ta' Lm953.96 (disa mija u tlieta u hamsin lira Maltin u sitta u disghin centezmu) bilanc minn somma akbar rapprezentanti l-valur ta' madum tar-resin u materjal iehor mibjugh u konsenjat lis-

socjeta' konvenuta mis-socjeta' attrici fuq inkarigu tas-socjeta' konvenuta kif ukoll il-valur ta' servizzi relatati provduti u esegwiti mis-socjeta' attrici favur is-socjeta konvenuta fuq inkarigu ta' l-istess socjeta' konvenuta bejn il-perjodu Settembru 2000 u Novembru 2000.

Bl-ispejjez u bl-imghax legali dekkorribbli mill-1 ta' Marzu 2001 sad-data tal-effettiv pagament, kontra s-socjeta' konvenuta rapprezentanti ta' liema gew ingunti ghas-subizzjoni.

Ra li s-socjeta konvenuta baqghet ma ipprezentatx risposta ghalkemm debitament notifikata;

Sema' lil Dr Gabriella Vella tikkonferma bil-gurament li l-ammont mitlub ghadu ma thallasx;

Jiddeciedi billi jilqa t-talba attrici u jikkundanna lis-socjeta' konvenuta sabiex thallas lis-socjeta' attrici s-somma ta' Lm953.96 (disa mija u tlieta u hamsin lira Maltin u sitta u disghin centezmu) prezz ta' materjal mibjugh u konsenjat. Bl-ispejjes u bl-interessi skond il-ligi.

**Dr Joseph P Bonnici**  
**Gudikatur**

